


# مدینے کے فضائل مع یادِ مدینہ

15-August-2019

ہفتہ وار سنتوں بھرے اجتماع میں ہونے والا  
سنتوں بھرا بیان

(For Islamic Sisters)



ہر مبلغہ بیان کرنے سے پہلے کم از کم تین بار پڑھ لے

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ ط  
 اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط  
 الصَّلٰوةُ وَالسَّلَامُ عَلَيْكَ يَا رَسُوْلَ اللّٰهِ وَعَلٰى اٰلِكَ وَاَصْحٰبِكَ يَا حَبِيْبَ اللّٰهِ  
 الصَّلٰوةُ وَالسَّلَامُ عَلَيْكَ يَا نَبِيَّ اللّٰهِ وَعَلٰى اٰلِكَ وَاَصْحٰبِكَ يَا نُوْرَ اللّٰهِ

## دُرُودِ پَاک کی فضیلت

بیارے آقا، مدینے والے مُصْطَفٰی صَلَّی اللّٰهُ عَلَیْہِ وَاٰلِہٖ وَسَلَّم کا فرمانِ جنت نشان ہے:

رَبِّنَا اَمْجَالِسُكُمْ بِالصَّلَاةِ عَلٰی فَاِنَّ صَلَاتِكُمْ عَلٰی نُوْرِكُمْ يَوْمَ الْقِيَامَةِ

یعنی تم اپنی مجلسوں کو مجھ پر دُرُودِ پَاک پڑھ کر آراستہ کیا کرو کیونکہ تمہارا مجھ پر دُرُودِ پڑھنا قیامت کے دن تمہارے لئے نور ہوگا۔<sup>(1)</sup>

صَلُّوْا عَلٰی الْحَبِيْبِ! صَلَّی اللّٰهُ عَلٰی مُحَمَّدٍ

پساری پیاری اسلامی بہسنو! آئیے! اللہ پاک کی رضاپانے اور ثواب کمانے کے لئے پہلے اچھی اچھی نیتیں کر لیتی ہیں۔ فرمانِ مُصْطَفٰی صَلَّی اللّٰهُ عَلَیْہِ وَاٰلِہٖ وَسَلَّم ”بَيَّةُ الْمُؤْمِنِ خَيْرٌ مِّنْ عَمَلِهِ“ مُسْلِمَانِ كِي نَبِيَّتِ اُس کے عمل سے بہتر ہے۔<sup>(2)</sup>

نیک اور جائز کام میں جتنی اچھی نیتیں زیادہ، اتنا ثواب بھی زیادہ۔

۱ جامع صغیر، حرف الزای، ص ۲۸۰، حدیث: ۴۵۸۰

۲... معجم کبیر، سهل بن سعد الساعدی... الخ، ۱۸۵/۶، حدیث: ۵۹۴۲

## بیان سننے کی نیتیں

موقع کی مناسبت اور نوعیت کے اعتبار سے نیتوں میں کمی، بیشی و تبدیلی کی جاسکتی ہے۔

نگاہیں نیچی کئے خوب کان لگا کر بیان سنوں گی۔ ٹیک لگا کر بیٹھنے کے بجائے علم دین کی تعظیم کی خاطر جہاں تک ہو سکا دو زانو بیٹھوں گی۔ ضرورتاً سمٹ سرک کر دوسری اسلامی بہنوں کے لئے جگہ کشادہ کروں گی۔ دھکا وغیرہ لگا تو صبر کروں گی، گھورنے، جھڑکنے اور اٹھنے سے بچوں گی۔ صَلُّوْا عَلَی الْحَبِیْبِ، اُدُّوْا اللّٰهَ، تُوْبُوْا اِلَی اللّٰهِ وغیرہ سن کر ثواب کمانے اور صدا لگانے والی کی دل جوئی کے لئے پست آواز سے جواب دوں گی۔ اجتماع کے بعد خود آگے بڑھ کر سَلَام و مُصَافَحَہ اور اِنْفِرَادِی کوشش کروں گی۔ دورانِ بیان موبائل کے غیر ضروری استعمال سے بچوں گی، نہ بیان ریکارڈ کروں گی نہ ہی اور کسی قسم کی آواز کہ اس کی اجازت نہیں، جو کچھ سنوں گی، اسے سن اور سمجھ کر اس پہ عمل کرنے اور اسے بعد میں دوسروں تک پہنچا کر نیکی کی دعوت عام کرنے کی سعادت حاصل کروں گی۔

## صَلُّوْا عَلَی الْحَبِیْبِ! صَلِّی اللّٰهُ عَلَیْ مُحَمَّد

پساری پیاری اسلامی بہنو! مدینے شریف کا ذکر خیر ہوتے ہی آقا کریم صَلِّی اللّٰهُ عَلَیْہِ وَاٰلِہٖ وَسَلَّمَ سے محبت کا دم بھرنے والیوں کے دل خوشی سے جھوم اٹھتے ہیں، چہرے پر مسکراہٹ آجاتی ہے، خوشی کی کیفیت بن جاتی ہے، کچھ کی آنکھیں یادِ مدینہ میں اشکبار ہو جاتی ہیں، شوق کے عالم میں زبان پر بے اختیار مدینہ مدینہ کی رٹ لگ جاتی ہے۔ مدینے شریف کی عظمت و فضیلت کا اندازہ اس بات سے بھی لگایا جاسکتا ہے کہ جس پیارے پیارے آقا، کئی مدنی مُصْطَفٰی صَلِّی اللّٰهُ عَلَیْہِ وَاٰلِہٖ وَسَلَّمَ سے ہم بے پناہ مَحَبَّت کرتی ہیں، خود وہ آقا کریم صَلِّی اللّٰهُ عَلَیْہِ وَاٰلِہٖ وَسَلَّمَ مدینے سے بہت مَحَبَّت کیا کرتے ہیں، لہذا مَحَبَّتِ رسول کا تقاضا یہ ہے کہ ہم بھی نہ صرف بیٹھے مدینے کی مَحَبَّت بلکہ مدینے کے کوچہ و بازار کی مَحَبَّت، وہاں کے

گلشنِ و صحرا کی مَحَبَّت، اس کے در و دیوار کی مَحَبَّت، اس کے پُھول حتیٰ کہ اس کے کانٹے تک کی مَحَبَّت اپنے دل میں بسائے رکھیں، اس کی یاد میں تڑپیں اور اس کی بادبِ حاضری کی نہ صرف آرزو کریں بلکہ اللہ کریم سے اس کی دُعائیں بھی مانگیں۔ آئیے! مدینے کے فضائل، خصوصیات اور مدینہ پاک کے بعض مقاماتِ مُقَدَّسہ کے بارے میں سنتی ہیں۔ پہلے ایک ایمان افروز واقعہ سنئے، چنانچہ

## درِ رسول پر حاضر ہونے والا بخشا گیا

حضرت سَیِّدُنا محمد بن حَرْبِ ہَلَالی رَحْمَةُ اللهِ عَلَيْهِ فرماتے ہیں: ایک بار میں روضہ رسول پر حاضر تھا کہ ایک اعرابی (عرب کے دیہات کا رہنے والا) آیا اور بارگاہِ رسالت میں اس طرح عَرْض گزارا ہوا: يَا رَسُولَ اللهِ صَلَّى اللهُ عَلَيْهِ وَآلِهِ وَسَلَّمَ! اللهُ پاك نے آپ صَلَّى اللهُ عَلَيْهِ وَآلِهِ وَسَلَّمَ پر جو سچی کتاب اتاری ہے اُس میں (پارہ 5 سُورَةُ النَّسَاءِ کی) یہ آیت بھی موجود ہے:

وَلَوْ أَنَّهُمْ إِذْ ظَلَمُوا أَنفُسَهُمْ جَاءُوكَ فَاسْتَغْفَرُوا اللَّهَ وَاسْتَغْفَرَ لَهُمُ الرَّسُولُ لَوَجَدُوا اللَّهَ تَوَّابًا رَّحِيمًا ﴿٦٤﴾

(پ ۵، النساء: ۶۴)

تَوَّابَةٌ كَنْزُ الْعَرْفَانِ: اور اگر جب وہ اپنی جانوں پر ظلم کر بیٹھے تھے تو اے حبیب! تمہاری بارگاہ میں حاضر ہو جاتے پھر اللہ سے معافی مانگتے اور رسول (بھی) ان کی مغفرت کی دعا فرماتے تو ضرور اللہ کو بہت توبہ قبول کرنے والا، مہربان پاتے۔

اے میرے آقا و مولیٰ! میں اللہ پاک سے اپنے گناہوں کی مُعافی طلب کرتے ہوئے حاضرِ دربار ہوں اور آپ صَلَّى اللهُ عَلَيْهِ وَآلِهِ وَسَلَّمَ کو اللہ پاک کی بارگاہ میں اپنے لئے سفارش کرنے والا بنانا ہوں۔ یہ کہہ کر وہ عاشقِ رسول رونے لگا اور اُس کی زبان پر یہ اشعار جاری تھے:

يَا خَيْرَ مَنْ دُفِنَتْ بِالنَّعَاءِ أَعْظَمُهُ  
فَطَابَ مِنْ طَيِّبِهِنَّ النَّعَاءُ وَالْأَكَمُّ  
رُوحِي الْفِدَاءِ لِقَبْرِ أَنْتَ سَاكِنُهُ  
فِيهِ الْعِفَافُ وَفِيهِ الْجُودُ وَالْكَرَمُ

ترجمہ: اے وہ بہترین ذات! جس کا مبارک وجود اُس زمین میں دفن کیا گیا تو اس کی عُمرگی پاکیزگی سے میدان اور ٹیلے خوشبودار ہو گئے۔ میری جان فدا ہو، اُس قبر انور پر جس میں آپ صَلَّی اللہُ عَلَیْہِ وَاٰلِہٖ وَسَلَّمُ آرام فرما ہیں! جس میں پاک دامن، سخاوت اور عفو و کرم کا بہت بڑا خزانہ ہے۔

وہ عاشق رسول کافی دیر تک اِن اشعار کو دہراتا رہا، پھر اپنے گناہوں کی مُعافی مانگتا ہوا روتی ہوئی آنکھوں سے وہاں سے رخصت ہو گیا۔ حضرت سیدنا محمد بن حَرْبِ ہَلَالِی رَحْمَةُ اللہِ عَلَیْہِ فرماتے ہیں: جب میں سویا تو خواب میں سرکارِ مدینہ صَلَّی اللہُ عَلَیْہِ وَاٰلِہٖ وَسَلَّمُ کی زیارت نصیب ہوئی، آپ صَلَّی اللہُ عَلَیْہِ وَاٰلِہٖ وَسَلَّمُ نے مجھ سے ارشاد فرمایا: اُس اعرابی سے ملو، اُسے خوشخبری سناؤ کہ اللہ پاک نے میری سفارش کی وجہ سے اُس کی مغفرت فرمادی ہے۔ (معجم ابن عساکر، ص ۲۰۱، ۲۰۰ ملخصًا)

صَلُّوْا عَلَی الْحَبِیْبِ! صَلَّی اللہُ عَلَی مُحَمَّدٍ

پساری پیاری اسلامی بہنو! اُس اعرابی کا رونا، کریم آقا صَلَّی اللہُ عَلَیْہِ وَاٰلِہٖ وَسَلَّمُ کے دربار میں تڑپنا، رحیم آقا صَلَّی اللہُ عَلَیْہِ وَاٰلِہٖ وَسَلَّمُ کو پکارنا، مہربان آقا صَلَّی اللہُ عَلَیْہِ وَاٰلِہٖ وَسَلَّمُ کی بارگاہِ اقدس میں آنسو بہانا کام آ گیا اور پیارے نبی صَلَّی اللہُ عَلَیْہِ وَاٰلِہٖ وَسَلَّمُ نے اُسے مغفرت کی خوشخبری عطا فرمادی۔ معلوم ہوا! بارگاہِ مُصْطَفٰی سے آج بھی مَغْفِرَت کے پروانے تقسیم ہوتے ہیں، آج بھی گناہگاروں کو دامنِ رحمت میں چُھپا یا جاتا ہے، آج بھی بے سہاروں کی بگڑیاں بنتی ہیں، آج بھی غم کے ماروں کے غم دور کئے جاتے ہیں اور آج بھی خالی جھولیاں بھری جاتی ہیں۔ دنیا میں آج ایسے کئی لوگ موجود ہوں گے جن کے پاس بے انتہا مال و دولت ہے، جنہوں نے دنیا بھر کی سیر بھی کی ہوگی مگر آہ! ”مدینہ منورہ“ اور اس کے حَسْبُنْ مقامات کی

زیارت سے محروم ہوں گے، جبکہ دوسری جانب وہ عاشقانِ رسول بھی ہوں گے جن کے پاس مدینہ شریف جانے کے لئے نہ تو مال تھا اور نہ ہی جانے کے اسباب مگر زیارتِ مدینہ کے لئے اُن کا رونا، اُن کی سچی تڑپ، مسلسل دعائیں اور مُخْلِصانہ کوششیں رنگ لائیں، اسباب بنتے چلے گئے اور بالآخر اُنہیں بھی مدینہ پاک اور سبز سبز گنبد کی زیارت کا جام پینا نصیب ہو گیا۔

## صَلُّوْا عَلَی الْحَبِیْبِ! صَلَّی اللّٰهُ عَلَی مُحَمَّدٍ

پساری پیاری اسلامی بہنو! مدینہ طیبہ وہ بَرَکَت و عِظْمَت والا مُقَدَّس و محترم مقام ہے، جہاں سے واپس آنے کو جی نہیں چاہتا کیونکہ مدینہ طیبہ میں ہمارے پیارے آقا صَلَّی اللّٰهُ عَلَیْہِ وَاٰلِہٖ وَسَلَّم کا روضہ نور اور آپ صَلَّی اللّٰهُ عَلَیْہِ وَاٰلِہٖ وَسَلَّم سے منسوب بے شمار یاد گاریں موجود ہیں، مدینہ طیبہ میں ایسا دلی سکون ملتا ہے جو دنیا کے کسی شہر اور کسی خوبصورت مقام پر بھی نہیں ملتا، لہذا اگر کبھی مدینہ شریف جاتے ہوئے کوئی پریشانی آجائے یا مدینہ طیبہ میں کوئی تکلیف استقبال کرے تو صبر کر کے سعادت سمجھ کر اسے قبول کر لینا چاہئے کہ وہاں تکلیف پر صبر کرنے والوں کے لئے اللہ پاک کے محبوب صَلَّی اللّٰهُ عَلَیْہِ وَاٰلِہٖ وَسَلَّم نے اپنی شفاعت کی خوشخبری عطا فرمائی ہے، چنانچہ

## مدینہ طیبہ کی تکالیف پر صبر کی فضیلت

رسول اکرم صَلَّی اللّٰهُ عَلَیْہِ وَاٰلِہٖ وَسَلَّم نے فرمایا: جو شخص میری زیارت کا ارادہ کرتے ہوئے آیا وہ قیامت کے دن میری حفاظت میں رہے گا، جو شخص مدینہ میں رہائش اختیار کرے گا اور مدینہ کی تکالیف پر صبر کرے گا تو میں قیامت کے دن اُس کی گواہی دوں گا اور اُس کی شفاعت کروں گا۔ جو شخص حَرَمِیْن (یعنی مکہ، مدینہ) میں سے کسی ایک میں مرے گا، اللہ پاک اُس کو اس حال میں قبر سے اٹھائے گا کہ وہ

قیامت کے خوف سے اَمَن میں رہے گا۔ (مشکاۃ المصابیح، ۵۱۲/۱، حدیث ۲۷۵۵)

صَلُّوْا عَلَی الْحَبِیْب! صَلَّی اللہُ عَلَی مُحَمَّد

پیاری پیاری اسلامی بہنوں! عاشقانِ رسول کے لئے مدینہ شریف کے راستے کاہر کانٹا بھی پھول کی طرح ہے لہذا سفرِ مدینہ کے دوران اگر کوئی پریشانی آجائے، کوئی تنگ کرے، مزاج کے خلاف بات کہہ دے، اچانک کوئی زمین یا آسمانی آفت آجائے تو اس موقع پر بے صبری کرنا، رونادھونا کرنا، الجھنا، بدلہ لینا اور شکوے شکایات کرنا بہت بڑی محرومی کا سبب بن سکتا ہے۔ یوں ہی جتنا عرصہ مدینہ پاک کی فضاؤں میں گزرے تو کوشش کیجئے کہ ادب و تعظیم کا دامن ہاتھوں سے چھوٹنے نہ پائے۔

اَلْحَمْدُ لِلّٰہ! اللہ والے مدینہ پاک کا بہت زیادہ ادب و احترام بجالاتے ہیں۔ آئیے! ایک زبردست عاشقِ رسول بزرگ کی مدینہ سے محبت اور وہاں کے ادب کے بارے میں دلنشین واقعہ سنتی ہیں، چنانچہ

امام مالک رَحْمَةُ اللہِ عَلَیْہِ اور تعظیمِ خاکِ مدینہ

حضرت سَیِّدُنَا امام شافعی رَحْمَةُ اللہِ عَلَیْہِ فرماتے ہیں: میں نے حضرت سَیِّدُنَا امام مالک رَحْمَةُ اللہِ عَلَیْہِ کے دروازے پر خُرّاسان یا مصر کے گھوڑے بندھے ہوئے دیکھے۔ اُن سے زیادہ عمدہ گھوڑے میں نے کبھی نہ دیکھے تھے۔ میں نے عرض کی: یہ کتنے عمدہ گھوڑے ہیں۔ تو آپ رَحْمَةُ اللہِ عَلَیْہِ نے فرمایا: میں یہ سب آپ کو تحفے (Gift) میں دیتا ہوں۔ میں نے عرض کی: ایک گھوڑا آپ اپنے لئے رکھ لیجئے۔ فرمایا: مجھے اللہ پاک سے حیا آتی ہے کہ اُس مبارک زمین کو اپنے گھوڑے کے قدموں تلے روندوں، جس میں اللہ پاک کے محبوب صَلَّی اللہُ عَلَیْہِ وَاٰلِہٖ وَسَلَّم تشریف فرما ہیں۔ (احیاء العلوم، ۱/۱۱۳، اخصاً)

سُبْحٰنَ اللہ! آپ نے سنا کہ حضرت سَیِّدُنَا امام مالک رَحْمَةُ اللہِ عَلَیْہِ کس قدر زبردست عاشقِ رسول،

مدینے شریف سے محبت اور اُس کا ادب کرنے والے تھے۔ چونکہ آپ رَحْمَةُ اللهِ عَلَيْه عالمِ مدینہ بھی تھے لہذا ادب آپ رَحْمَةُ اللهِ عَلَيْه کی طبیعت میں کوٹ کوٹ کر بھرا ہوا تھا جبکہ آج ہمارے معاشرے کو علم و ادب دونوں کی بہت زیادہ ضرورت ہے، علم کی دولت پاس ہوگی تو ادب کی سعادت بھی ملے گی اور علم سے خالی ہوں گی تو خطرہ ہے کہ بے ادبی کی گہری کھائی میں جاگریں۔ خصوصاً سفرِ مدینہ کے دوران تو پھونک پھونک کر قدم رکھنا اور خوب خوب ادب و تعظیم کرنا بہت ہی زیادہ ضروری ہے۔ یاد رہے! یہ وہ بارگاہ ہے جس کا ادب ہمارے رب کریم نے ہمیں سکھایا ہے، لہذا اس معاملے میں تھوڑی سی سستی کا مظاہرہ کرنا بہت بڑے نقصان کا سبب ہے۔ آئیے! اس بارے میں ایک عبرت ناک واقعہ سُنئے اور عبرت حاصل کیجئے، چنانچہ

## مدینے کی دہی کی بے ادبی کا وبال

ایک شخص مدینہ منورہ میں ہر وقت روتا اور معافی مانگتا رہتا، جب اُس سے اس کی وجہ پوچھی گئی تو اُس نے جواب دیا: ایک دن میں نے مدینے شریف کے دہی کو کھٹا اور خراب کہہ دیا، یہ کہتے ہی میری ولایت چلی گئی اور مجھ پر غضب ہوا کہ اے دیارِ محبوب کے دہی کو خراب کہنے والے! نگاہِ محبت سے دیکھ! محبوبِ کریم صَلَّ اللهُ عَلَيْهِ وَآلِهِ وَسَلَّمَ کی گلی کی ہر ہر چیز عمدہ ہے۔ (بہارِ مشنوی، ۲۸/۱ ماخوذاً)

## صَلِّ اللهُ عَلَى الْحَبِيبِ! صَلِّ اللهُ عَلَى مُحَمَّدٍ

پساری پساری اسلامی بہنو! مدینے جانے والوں کی قسمت پر قربان! ان کا مُقَدَّر بلندی پر ہوتا ہے، اُن کے نصیب چمک رہے ہوتے ہیں، وہ سعادتوں کی معراج کو پہنچ جاتے ہیں، اُن کی خوشی دیکھنے والی ہوتی ہے، اُن پر رحمتِ الہی کی چھما چھم بارشیں برستی ہیں، اور ایسا کیوں نہ ہو کہ روضہٴ انور کی زیارت کا جام پینے والے خوش نصیبوں کو تو رسولِ کریم صَلَّ اللهُ عَلَيْهِ وَآلِهِ وَسَلَّمَ نے اپنی سچی زبان سے شفاعت کا پروانہ

عطا فرمایا ہے، چنانچہ

## شفاعت واجب ہو جاتی ہے

پیارے رسول صَلَّى اللهُ عَلَيْهِ وَآلِهِ وَسَلَّمَ نے ارشاد فرمایا: مَنْ زَارَ قَبْرِي وَجَبَتْ لَهُ شَفَاعَتِي یعنی جس نے میری قبر کی زیارت کی اُس کے لئے میری شفاعت واجب ہوگئی۔ (دارقطنی، کتاب الحج، ۲/۳۵۱، حدیث: ۲۶۶۹)

سُبْحَانَ اللَّهِ! ذرا سوچئے تو سہی! وہ کیسا عظیمتوں اور برکتوں والا مقام ہے جس کی زیارت کریں تو شفاعت کی خیرات ملے، وہاں برکتیں عطا ہوں اور اگر وہیں دم نکل جائے تو شفاعت نصیب ہو۔

### صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

پیاری پیاری اسلامی بہنو! اللہ کریم نے شہر مدینہ کو بے شمار خصوصیات سے نوازا ہے۔ آئیے! بَرَکَت حاصل کرنے کے لئے مدینہ شریف کی چند خصوصیات کے بارے میں سنتی ہیں اور اپنے دل میں اس پاکیزہ شہر کی عظمت مزید بڑھانے کا سامان کرتی ہیں، چنانچہ

### مدینہ منورہ کی خصوصیات

- (1) زمین کا کوئی ایسا شہر نہیں جس کے مبارک نام اتنے زیادہ ہوں جتنے مدینہ شریف کے ہیں، حتیٰ کہ بعض علمائے کرام نے اس کے 100 نام تحریر فرمائے ہیں۔ (2) مدینہ پاک ایسا پاکیزہ شہر ہے جس کی مَحَبَّت اور یاد میں دنیا میں سب سے زیادہ زبانوں اور تعداد میں قصیدے لکھے گئے، لکھے جا رہے اور لکھے جاتے رہیں گے۔ (3) پیارے نبی صَلَّى اللهُ عَلَيْهِ وَآلِهِ وَسَلَّمَ نے اس کی طرف ہجرت کی اور یہیں تشریف فرما رہے۔ (4) اللہ پاک نے اس کا نام طابہ رکھا۔ (5) محترم نبی صَلَّى اللهُ عَلَيْهِ وَآلِهِ وَسَلَّمَ جب سفر سے واپس

تشریف لاتے تو مدینے شریف کے قریب پہنچ کر اس سے مَحَبَّت اور شوق کی وجہ سے اپنی سُواری تیز کر دیتے۔ (6) مدینے شریف میں آپ صَلَّى اللهُ عَلَيْهِ وَآلِهِ وَسَلَّمَ کا مبارک دل شکون پاتا۔ (7) یہاں کی دھول مٹی اپنے چہرہ انور سے صاف نہ فرماتے اور صحابہ کرام عَلَيْهِمُ الرِّضْوَانُ کو بھی اس سے مُنْع فرماتے اور ارشاد فرماتے: خاکِ مدینہ میں شفا ہے۔ (جذب القلوب، ص ۲۲) (8) جب کوئی مسلمان زیارت کی نیت سے مدینے شریف آتا ہے تو فرشتے رَحْمَت کے تحفوں سے اُس کا استقبال کرتے ہیں۔ (جذب القلوب، ص ۲۱) (9) رسولِ کریم صَلَّى اللهُ عَلَيْهِ وَآلِهِ وَسَلَّمَ نے مدینے شریف میں مرنے کی ترغیب ارشاد فرمائی۔ (10) یہاں مرنے والے مسلمان کی پیارے آقا صَلَّى اللهُ عَلَيْهِ وَآلِهِ وَسَلَّمَ شَفَاعَت فرمائیں گے۔ (11) حُجْرہ مبارکہ اور منبرِ پاک کے درمیان کی جگہ جَنّت کے باغوں میں سے ایک باغ (یعنی جَنّت کی کیاری) ہے۔ (12) مدینے شریف کی سرزمین پر مزارِ مصطفیٰ ہے جہاں صبح و شام ستر، ستر ہزار (70,000) فرشتے حاضر ہوتے ہیں۔ (عاشقانِ رسول کی 130 حکایات مع مکے مدینے کی زیارتیں، ص ۲۵۹ تا ۲۶۲ مطبوعہ)

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

سرکارِ صَلَّى اللهُ عَلَيْهِ وَآلِهِ وَسَلَّمَ نے کھانا کھلایا

حضرت سَيِّدُنا امامِ يُوْسُف بنِ إِسْمَاعِيلِ نِهَانِي رَحْمَةُ اللهِ عَلَيْهِ نقل کرتے ہیں: حضرت سَيِّدُنا شيخِ ابو العباس احمد بنِ نَفِيس تُوْنَسِي رَحْمَةُ اللهِ عَلَيْهِ فرماتے ہیں: میں ایک بار مدینہ مُنَوَّرَة میں سخت بھوک کے عالم میں نبی اکرم صَلَّى اللهُ عَلَيْهِ وَآلِهِ وَسَلَّمَ کے مزارِ پُر انوار پر حاضر ہو کر عرض گزار ہوا، یا رسولَ اللهُ صَلَّى اللهُ عَلَيْهِ وَآلِهِ وَسَلَّمَ! میں بھوکا ہوں۔ اچانک آنکھ لگ گئی، کسی نے جگا دیا اور مجھے ساتھ چلنے کی دعوت دی، چنانچہ میں اُن کے ساتھ اُن کے گھر آیا، میزبان نے کھجوریں، گھی اور گندم کی روٹی پیش کر کے کہا: پیٹ بھر کر

کھا لیجئے! کیوں کہ مجھے میرے جدِ امجد اور رسولِ اکرم صَلَّى اللهُ عَلَيْهِ وَآلِهِ وَسَلَّمَ نے آپ کی میزبانی کا حکم دیا ہے۔ آئندہ بھی جب کبھی بھوک محسوس ہو، ہمارے پاس تشریف لایا کریں۔

(حُجَّةُ اللهِ عَلَى الْعَالَمِينَ، ص ۵۷۳)

**صَلُّوْا عَلَيَّ الْحَبِيْبُ! صَلَّى اللهُ عَلَيَّ مُحَمَّد**

پساری پساری اسلامی بہنوں! آئیے! مدینے شریف کی حاضری کا ایک ایمان افروز واقعہ سنتی ہیں:

**اے زائرِ روضہ انور! مغفرت یافتہ لوٹ جاؤ**

حضرت سیدنا حاتم اصم رَحْمَةُ اللهِ عَلَيْهِ نے نبی اکرم صَلَّى اللهُ عَلَيْهِ وَآلِهِ وَسَلَّمَ کے روضہ انور پر حاضری دے کر یہ دعا کی: یا اللہ! میں نے تیرے حبیب صَلَّى اللهُ عَلَيْهِ وَآلِهِ وَسَلَّمَ کی قبرِ انور کی زیارت کی، اب تو مجھے نامراد نہ لوٹا، آواز آئی! اے بندے ہم نے تمہیں اپنے محبوب صَلَّى اللهُ عَلَيْهِ وَآلِهِ وَسَلَّمَ کی پاکیزہ قبرِ انور کی زیارت کی اجازت ہی تب دی، جب تمہیں پاک کرنا منظور کیا۔ اب تم اور تمہارے ساتھ زیارت کرنے والے، مغفرت یافتہ لوٹ جاؤ، بے شک اللہ پاک تم سے اور ان سے راضی ہو گیا جنہوں نے پیارے نبی محمد صَلَّى اللهُ عَلَيْهِ وَآلِهِ وَسَلَّمَ کے روضہ انور کا دیدار کیا۔ (الدروس الفائق، ص ۳۰۶)

**صَلُّوْا عَلَيَّ الْحَبِيْبُ! صَلَّى اللهُ عَلَيَّ مُحَمَّد**

پساری پساری اسلامی بہنوں! آپ نے سنا کہ آقا کریم صَلَّى اللهُ عَلَيْهِ وَآلِهِ وَسَلَّمَ کے روضہ انور کی زیارت کرنا کس قدر سعادت و برکت کا باعث ہے کہ روضہ انور کی زیارت کرنے والوں کو بارگاہِ الہی سے مغفرت کے پروانے تقسیم کئے جاتے ہیں، تو کتنے خوش نصیب ہیں وہ عاشقانِ رسول جو مدینہ پاک کی

حاضرِی کا شرف پاچکے، جنہوں نے سبز سبز گنبد کے حسین جلووں کو دیکھ کر اپنے کلیجے ٹھنڈے کئے، جنہوں نے مسجدِ نبوی کے دلکش مناہروں کی زیارت کا جام پیا۔ جنہوں نے آقا کریم صَلَّی اللہُ عَلَیْہِ وَاٰلِہٖ وَسَلَّم کے منبر و محراب کو اپنے سر کی آنکھوں سے دیکھنے کا اعزاز حاصل کیا۔ یقیناً یادِ مدینہ انہیں اب بھی بے قرار رکھتی ہوگی، جب وہ تصاویر میں ان مناظر کو دیکھتے ہوں گے تو ان کی آنکھیں اشکبار ہو جاتی ہوں گی، دل بے قابو ہونے لگتا ہوگا۔ اے کاش! ربِّ کریم اُن عاشقانِ رسول کے طفیل ہم گناہگاروں کو بھی حاضرِی مدینہ کی سعادت عطا فرمادے، اے کاش! آقا کریم صَلَّی اللہُ عَلَیْہِ وَاٰلِہٖ وَسَلَّم ہمیں بھی اپنے قدموں میں بلا لیں، اے کاش! ہمیں بھی سبز سبز گنبد کے پُر نور جلوے دیکھنا نصیب ہو جائیں، اے کاش! ہمیں بھی سنہری جالیوں کے سامنے کھڑے ہو کر دُرُود و سلام پڑھنے کی سعادت نصیب ہو جائے، اے کاش! ہمیں بھی ایمان و عافیت کے ساتھ بیٹھے مدینے میں موت اور جَنَّتُ البَقِیْعِ میں دو گز زمین نصیب ہو جائے۔

یاد رہے! مدینے شریف میں مرنا اور جَنَّتُ البَقِیْعِ میں دفن ہونا بہت بڑی سعادت مندی کی بات ہے، جیسا کہ

## مدینے میں مرنے کی فضیلت

نبیِّ رحمت صَلَّی اللہُ عَلَیْہِ وَاٰلِہٖ وَسَلَّم نے ارشاد فرمایا: مَنْ اسْتَطَاعَ اَنْ یَّمُوتَ بِالْمَدِیْنَةِ فَلِیَبُتْ بِہَا تَمَّ مِیْن سے جس سے ہو سکے کہ وہ مدینے میں مرے تو مدینے ہی میں مرے، فَإِنِّی اَشْفَعُ لِمَنْ یَّمُوتُ بِہَا کیونکہ میں مدینے میں مرنے والے کی شفاعت کروں گا۔ (ترمذی، کتاب المناقب، باب فی فضل المدینة، ۵/۸۳، حدیث:

(۳۹۴۳)

ایک اور مقام پر ارشاد فرمایا: (قیامت میں جب سب کو قبروں سے اٹھایا جائے گا) سب سے پہلے میری پھر

ابوبکر و عمر (رضی اللہ عنہما) کی قبریں کھلیں گی، پھر میں جنت البقیع والوں کے پاس جاؤں گا، تو وہ میرے ساتھ جمع ہوں گے، پھر میں اہل مکہ کا انتظار کروں گا حتیٰ کہ مکہ مدینے کے درمیان انہیں بھی اپنے ساتھ کر لوں گا۔ (ترمذی، ابواب المناقب، باب (م: تابع ۷، ا: ت: ۵۶)۔... الخ، ۳۸۸/۵، حدیث: ۳۷۱۲)

صَلُّوْا عَلَی الْحَبِیْب! صَلَّی اللہُ عَلَی مُحَمَّد

## یادِ مدینہ

پیاری پیاری اسلامی بہنو! ہم مدینہ پاک کے فضائل و خصوصیات اور وہاں کے مقاماتِ مقدّسہ کا ذکر خیر سن رہی ہیں۔ یاد رہے! ذکرِ مدینہ عاشقانِ رسول کے لئے دل و جان کو سکون دیتا ہے، دنیا کی جتنی زبانوں میں جس قدر کلام مدینے شریف کی جدائی اور اس کے دیدار کی آرزو میں پڑھے گئے ہیں، اتنے دنیا کے کسی اور شہر یا سرزمین کے لئے نہیں پڑھے گئے، جس مسلمان کو ایک بار بھی مدینے کا دیدار ہو جاتا ہے وہ اپنے آپ کو خوش قسمت سمجھتا اور مدینے میں گزرے ہوئے خوب صورت لمحات کو ہمیشہ کے لئے یادگار قرار دیتا ہے۔

عاشقانِ مدینہ اس کی جدائی میں تڑپتے اور زیارت کے بے حد مشتاق رہتے ہیں۔ مدینہ کیا ہے اور مدینے سے عشق کیسا ہونا چاہئے؟ مدینے سے جدائی کے وقت ہمارے جذبات کیسے ہونے چاہئیں؟ اس کے لئے بزرگانِ دین رَحْمَةُ اللّٰهِ عَلَيْهِمْ اَجْمَعِينَ کی سیرت اور ان کا کردار ہمارے لئے بہترین نمونہ ہے، چنانچہ

میں چھوڑ کر مدینہ نہیں جاتا نہیں جاتا

خليفة ہارون الرشید نے حضرت سیدنا امام مالک رَحْمَةُ اللّٰهِ عَلَيْهِ سے پوچھا: کیا آپ کا کوئی گھر ہے؟ فرمایا: نہیں۔ تو اُس نے آپ رَحْمَةُ اللّٰهِ عَلَيْهِ کی خدمت میں 3 ہزار (Three Thousand) دینار پیش کرتے

ہوئے کہا: ان سے گھر خرید لیجئے! آپ رَحْمَةُ اللهِ عَلَيْه نے دینار لے کر رکھ لئے اور انہیں خرچ نہ کیا۔ جب خلیفہ ہارون الرشید مدینے شریف سے جانے لگا تو اُس نے آپ رَحْمَةُ اللهِ عَلَيْه کی خدمت میں عرض کی: آپ کو ہمارے ساتھ چلنا ہو گا کیونکہ میں نے ارادہ کیا ہے کہ لوگوں کو حدیثِ پاک کی مشہور کتاب ”مَوْطَا“ پر جمع کروں، جس طرح امیر المؤمنین حضرت سَیِّدُنَا عثمان بن عفَّان رَضِيَ اللهُ عَنْهُ نے لوگوں کو ایک قرآن پر جمع کیا تھا۔ آپ رَحْمَةُ اللهِ عَلَيْه نے فرمایا: لوگوں کو صرف ”مَوْطَا“ پر جمع کرنے کا تو کوئی جواز نہیں کیونکہ رسولِ اکرم صَلَّى اللهُ عَلَيْهِ وَآلِهِ وَسَلَّمَ کے وصالِ ظاہری کے بعد صحابہ کرام رَضُوا اللهُ عَلَيْهِمْ أَجْمَعِينَ مختلف شہروں میں چلے گئے، وہاں انہوں نے احادیث بیان فرمائیں جس کی وجہ سے اب مصر کے ہر شخص کے پاس احادیث کا علم ہے اور رحمتِ عالم صَلَّى اللهُ عَلَيْهِ وَآلِهِ وَسَلَّمَ نے بھی ارشاد فرمایا: میری امت کا اختلاف رحمت ہے۔“<sup>(1)</sup> اور رہا مدینہ چھوڑ کر تمہارے ساتھ جانا تو اس کی بھی کوئی صورت نہیں کیونکہ فرمانِ مُصْطَفَى صَلَّى اللهُ عَلَيْهِ وَآلِهِ وَسَلَّمَ ہے: مدینہ اُن کے لئے بہتر ہے اگر وہ سمجھیں۔<sup>(2)</sup> ایک روایت میں ہے: مدینہ (گناہوں کے) میل کو ایسے چھڑاتا ہے جیسے بھٹی لوہے کا زنگ دُور کرتی ہے۔<sup>(3)</sup> پھر آپ رَحْمَةُ اللهِ عَلَيْه نے خلیفہ ہارون الرشید سے فرمایا: ”یہ رہے تمہارے دینار، چاہو تو انہیں لے لو اور چاہو تو چھوڑ دو“ یعنی تم مجھے اسی وجہ سے مدینہ چھوڑنے پر پابند کرتے ہو کہ تم نے میرے ساتھ اچھا سلوک کیا ہے تو (سُنو!) میں مدینے شریف پر دُنیا کو ترجیح نہیں دیتا۔ (احیاء العلوم، ۱/۱۱۳، طبعاً)

1... جامع الاصول فی احادیث الرسول لابن اثیر، الباب الرابع فی ذکر الائمة، الامام مالک، ۱/۲۱۱

2... مسلم، کتاب الحج، باب فضل المدينة، حدیث: ۱۳۶۳، ص ۷۱۰

3... مسلم، کتاب الحج، باب المدينة تفقی شرارها، حدیث: ۱۳۸۱، ص ۷۱۶۔ حلیۃ الاولیاء، مالک بن انس، حدیث:

## صَلُّوْا عَلَی الْحَبِیْب! صَلَّی اللہُ عَلَی مُحَمَّد

پساری پساری اسلامی بہنو! امیرِ اہلسنت حضرت علامہ مولانا محمد الیاس قادری دامت بَرَکَاتُہُمُ الْعَالِیَہ کو کئی مرتبہ سَفَرِ حَج و سَفَرِ مَدِیْنہ کی سعادت حاصل ہوئی، جن میں مجموعی طور پر جو کیفیت رہی اُسے پوری طرح تو بیان نہیں کیا جاسکتا البتہ آپ دامت بَرَکَاتُہُمُ الْعَالِیَہ کے ایک سَفَرِ مَدِیْنہ کے مُخْتَصَر احوال سنتی ہیں، چنانچہ

### امیرِ اہلسنت دامت بَرَکَاتُہُمُ الْعَالِیَہ کا سفرِ مَدِیْنہ

جب مَدِیْنہ پاک کی طرف آپ دامت بَرَکَاتُہُمُ الْعَالِیَہ کی روانگی کی مبارک گھڑی آئی تو امیر پورٹ (Airport) پر عاشقانِ رسول آپ دامت بَرَکَاتُہُمُ الْعَالِیَہ کو اوداع کہنے کے لئے موجود تھے، مَدِیْنہ کے دیوانوں نے آپ دامت بَرَکَاتُہُمُ الْعَالِیَہ کو حلقے (یعنی دائرے) میں لے کر نعتیں پڑھنا شروع کر دیں۔ عشقِ رسول میں ڈوبی ہوئی نعتوں نے عاشقانِ مَدِیْنہ کی عشق کی آگ کو مزید بھڑکا دیا۔ غمِ مَدِیْنہ میں اٹھنے والی آہوں اور سسکیوں سے فضا سوگوار ہوئی جا رہی تھی، خود عاشقِ مَدِیْنہ امیرِ اہلسنت دامت بَرَکَاتُہُمُ الْعَالِیَہ کی کیفیت بڑی عجیب تھی۔ آپ دامت بَرَکَاتُہُمُ الْعَالِیَہ کی آنکھوں سے آنسو جاری تھے، بالآخر اسی عالم میں سَفَرِ مَدِیْنہ کا آغاز ہوا، جیسے جیسے منزل قریب آتی رہی، آپ دامت بَرَکَاتُہُمُ الْعَالِیَہ کے عشق کی شدت بھی بڑھتی رہی۔ اُس پاک سرزمین پر پہنچتے ہی آپ دامت بَرَکَاتُہُمُ الْعَالِیَہ نے جوتے اتار لئے۔

امیرِ اہلسنت دامت بَرَکَاتُہُمُ الْعَالِیَہ اُس پاک سرزمین کے آداب کا اس قدر خیال رکھتے کہ ۲۰۶ء کے سَفَرِ حَج میں آپ دامت بَرَکَاتُہُمُ الْعَالِیَہ کی طبیعت ناساز تھی۔ سخت نزلہ ہو گیا، ناک سے شدت کے ساتھ پانی بہہ رہا تھا۔ اس کے باوجود آپ دامت بَرَکَاتُہُمُ الْعَالِیَہ نے کبھی بھی مَدِیْنہ پاک کی سرزمین پر ناک نہیں سسکی

بلکہ آپ دَامَتْ بَرَکَاتُهُمْ اَعْلَیَّہ کی ہر ادا سے ادب ظاہر ہوتا رہا۔ جب تک مدینے شریف میں رہے حتی الامکان گنبدِ خضر کو پیٹھ نہ ہونے دی۔ (تعارف امیر اہلسنت، ص ۳۲ تا ۳۳ طحا)

## مدینہ طیبہ کے بابرکت مقامات

پساری پیاری اسلامی بہنو! عاشقانِ رسول کا مرکز یعنی میٹھا میٹھا مدینہ سارے کا سارا نور والا ہے اور آج بھی وہاں مختلف دلکش مساجد اور مُقَدَّس مقامات اپنی برکتیں لٹا رہے ہیں۔ مشہور مُحَدِّث حضرت علامہ شیخ عبدالحق مُحَدِّث دہلوی رَحْمَةُ اللهِ عَلَيْهِ نے عشق و مستی میں ڈوب کر کتنی پیاری بات کہی ہے کہ دل کی نظر رکھنے والے یہ جانتے ہیں کہ مکے مدینے کے پہاڑوں اور وادیوں میں کس قدر نورانیت ظاہر ہو رہی ہے! بے شک اس کا سبب یہی ہے کہ ان تمام جگہوں (Places) میں کوئی بھی ایسا ذرہ نہیں جس پر نظرِ مبارک نہ پڑی ہو اور وہ دیدارِ مُصْطَفٰی سے فیضیاب نہ ہو اہو۔ (جذب القلوب، ص ۱۳۸)

آئیے! برکت حاصل کرنے کے لئے مدینہ پاک کی چند مساجد اور محترم و برکت والے مقامات کا مُخْتَصِر ذکر سنتی ہیں۔

### (1) مسجدِ قُبَا شریف

مدینہ پاک سے تقریباً 3 کلومیٹر جنوب مغرب کی طرف ”قُبَا“ نامی ایک قدیمی گاؤں ہے، جہاں یہ برکت والی مسجد (یعنی مسجدِ قُبَا) بنی ہوئی ہے، قرآن کریم اور احادیثِ مبارکہ میں اس مسجد کے فضائل نہایت اہتمام سے بیان فرمائے گئے ہیں۔ مسجدِ نَبَوِی شریف سے درمیانی چال سے چل کر تقریباً 40 منٹ میں عاشقانِ رسول مسجدِ قُبَا پہنچ سکتے ہیں۔ حضورِ انور صَلَّى اللهُ عَلَيْهِ وَآلِهِ وَسَلَّمَ ہر ہفتے کو کبھی پیدل تو کبھی سواری پر مسجدِ قُبَا شریف لے جاتے تھے۔ (بخاری، ۴۰۲/۱، حدیث: ۱۱۹۳)

## (2) مسجدِ عمامہ

مکہ شریف یا جدہ شریف سے جب مدینہ شریف آتے ہیں تو مسجدِ نبوی شریف آنے سے پہلے اونچے گنبدوں والی ایک نہایت ہی خوب صورت مسجد آتی ہے یہی ”مسجدِ عمامہ“ ہے۔ ہمارے پیارے آقا صَلَّی اللہُ عَلَیْہِ وَاٰلِہٖ وَسَلَّم نے 2 ہجری میں پہلی بار عَیْنُ الْفِطْرِ اور عَیْنُ الْاَضْحٰی کی نماز اس مقام پر کھلے میدان میں ادا فرمائی۔ یہیں آپ صَلَّی اللہُ عَلَیْہِ وَاٰلِہٖ وَسَلَّم نے بارش (Rain) کے لئے دُعا فرمائی، دُعا فرماتے ہی بادل آئے اور بارش برسنی شروع ہو گئی۔ ”بادل“ کو عربی زبان میں عَمَامَہ کہتے ہیں، اسی نسبت سے اسے اب ”مسجدِ عمامہ“ کہتے ہیں۔ یہاں کھلا میدان تھا، پہلی صدی کے مجدد، امیر المؤمنین حضرت سَیِّدُنَا عُمَرُ بن عبد العزیز رَضِيَ اللهُ عَنْهُ نے یہاں مسجد تعمیر کروائی۔

آئیے اب چند مزید مُقَدَّس مقامات کے بارے میں سنتی ہیں، چنانچہ

## (3) جنت کی کیاری

مدنی آقا صَلَّی اللہُ عَلَیْہِ وَاٰلِہٖ وَسَلَّم کے حُجْرَةُ مُبَارَكَہ (جس میں سرکارِ مدینہ صَلَّی اللہُ عَلَیْہِ وَاٰلِہٖ وَسَلَّم کا مزارِ انور ہے) اور نُورانی منبر (جہاں نبی کریم صَلَّی اللہُ عَلَیْہِ وَاٰلِہٖ وَسَلَّم خطبہ ارشاد فرمایا کرتے تھے) کا درمیانی حصہ جس کی لمبائی 22 میٹر اور چوڑائی 15 میٹر ہے ”جنت کی کیاری“ ہے، چنانچہ

پیارے آقا صَلَّی اللہُ عَلَیْہِ وَاٰلِہٖ وَسَلَّم کا فرمانِ عالیشان ہے: مَا بَيْنَ بَيْتِي وَمَنْبَرِي رَوْضَةٌ مِّنْ رِّيَاضِ الْجَنَّةِ یعنی میرے گھر اور منبر کی درمیانی جگہ جنت کے باغوں میں سے ایک باغ ہے۔ (بخاری، ۴۰۲/۱، حدیث: ۱۱۹۵) عام بول چال میں لوگ اسے ”رِيَّاضُ الْجَنَّةِ“ کہتے ہیں مگر اصل لفظ ”رَوْضَةُ الْجَنَّةِ“ ہے۔

اس طرف روزے کا نور اس سمت منبر کی بہار

بچ میں جنت کی پیاری پیاری کیاری واہ واہ

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

## مسواک کی سنتیں اور آداب

پیاری پیاری اسلامی بہنو! آئیے! امیر اہلسنت حضرت علامہ مولانا محمد الیاس قادری دَامَتْ بَرَكَاتُهُمُ اَلْعَالِيَه کے رسالے ”163 مدنی چھول“ سے مسواک کی سنتیں اور آداب سنتی ہیں۔ پہلے دو فرامین مصطفیٰ صَلَّى اللهُ عَلَيْهِ وَآلِهِ وَسَلَّمَ ملاحظہ ہوں: ☆ دو رَكَعَتِ مِسْوَاكِ كَرَّكَ پڑھنا بغیر مسواک کی ستر (70) رَكَعَتوں سے افضل ہے۔<sup>(1)</sup> ☆ مسواک کا استعمال اپنے لئے لازم کر لو کیونکہ اس میں مُنہ کی صفائی اور (یہ) اللہ پاک کی رضا کا سبب ہے۔<sup>(2)</sup> ☆ حضرت سَيِّدُنَا ابْنِ عَبَّاسٍ رَضِيَ اللهُ عَنْهُمَا سے روایت ہے کہ مسواک میں دس خوبیاں ہیں: (چند یہ ہیں) مُنہ صاف کرتی، مُسُوڑھے کو مضبوط بناتی ہے، بینائی بڑھاتی، بلغم دُور کرتی ہے، مُنہ کی بدبو ختم کرتی، سُنَّت کے مُوافِق ہے، فرشتے خُوش ہوتے ہیں، رَبِّ كَرِيمِ راضی ہوتا ہے۔ ☆ مسواک پیلو یازیتون یا نیم وغیرہ کڑوی لکڑی کی ہو، مسواک کی موٹائی چھنگلیا یعنی چھوٹی انگلی کے برابر ہو۔ ☆ مسواک جب ناقابلِ استعمال ہو جائے تو پھینک مت دیجئے کہ یہ آلہ اَدَائے سُنَّت ہے، کسی جگہ احتیاط سے رکھ دیجئے۔

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

طرح طرح کی ہزاروں سنتیں سیکھنے کے لئے مکتبۃ المدینہ کی دو کُتُب، بہارِ شریعت حصہ 16 (312 صفحات) اور 120 صفحات کی کتاب ”سنتیں اور آداب“ اور امیر اہلسنت حضرت علامہ مولانا محمد

۱۰۰۱ الترغیب والترہیب، ۱/۱۰۲، حدیث: ۱۸

۱۰۰۲ مسند احمد، مسند عبد اللہ بن عمر، ۲/۳۳۸، حدیث: ۵۸۶۹

الیاس عطار قادری دَامَتْ بَرَکَاتُہُمُ الْعَالِیَہ کے دو رسالے ”101 مدنی پھول“ اور ”163 مدنی پھول“ ہدیّۃً حاصل کیجئے اور پڑھئے۔

صَلُّوْا عَلَی الْحَبِیْب! صَلَّی اللّٰهُ عَلٰی مُحَمَّد